

पाः, चि, (पिबतीति । पा पाने + क्रिप् ।) पान-
कर्त्ता ॥ (पाति रक्षतीति । पा रक्षणे + क्रिप् ।)
रक्षणकर्त्ता । (“विश्वं पातीति विश्वपाः ।”
इति सुग्वोधव्याकरणम् ॥)

पांशुः, पुं, (पांशुर्लवणविशेषस्य विकारः । पांशु
+ अण् ।) लवणविशेषः । पाङ्गा लोन इति भाषा ॥
तत्पथ्यायः । रोमकम् २ औद्भिज्जम् ३ वसुकम् ४
वसुपांशुः ५ ऊषरजम् ६ औषरम् ७ येरिगम् ८
और्वम् ९ सधम् १० । अख्य गुणाः । तीक्ष्ण-
त्वम् । अत्युष्णत्वम् । कटुत्वम् । तिक्तत्वम् ।
दीपनत्वम् । दाहशोषकरत्वम् । ग्राह्यत्वम् ।
पित्तकोपकरत्वम् । इति राजनिर्घण्टः ॥

“औद्भिदं पांशुलवणं यज्जातं भूमितः खयम् ।
चारं गुरु कटु खिणं क्षिणं वातनाशनम् ॥”

इति भावप्रकाशः ॥

पांशुः, पुं, (पंशयति नाशयति आत्मानमिति ।
पंशि नाशने + “अर्जिङ्गिकमीति ।” उणां ।
१ । २८ । इति कुः दीर्घश्च ।) घूलिः । इत्य-
मरः । २ । ८ । ६८ ॥ (यथा, मनुः । ४ । १०२ ।
“कर्ण्यवेरिणि ले राजौ दिवा पांशुसम्हने ।
एतौ वर्षास्त्रनाध्यायवध्यायज्ञाः प्रचक्षते ॥”)
ग्रस्तार्थचिरसञ्चितगोमयः । सार इति भाषा ॥
इति मेदिनी । शे, ११ ॥ पर्पटः । कर्पूरविशेषः ।
इति राजनिर्घण्टः ॥ (इत्यस्यकारान्तोऽपि
दृश्यते ॥)

पांशुकासीसं, स्त्री, (पांशुर्वि कासीसम् ।) कासी-
सम् । इति राजनिर्घण्टः ॥

पांशुकुली, स्त्री, (पांशुना कोलति आकुलीभव-
तीति । कुल + कः । ततः स्त्रियां ङीष् ।) राज-
मार्गः । यथा । “रथ्या पांशुकुली भवेत् ।” इति
हारावली । ११२ ॥

पांशुकूलं, स्त्री, (पांशोः कूलमिव ।) अनामपने-
लिका । यथा, चिकाण्डशेषः ।

“शासनं धर्मकीलः स्यान्मुकुतिः शूद्रप्रासवम् ।
पट्टोलिका क्लृप्तकीला पांशुकूलं न कस्यचित् ॥”

पांशुचत्वरः, पुं, (पांशुभिश्चत्वर इव ।) घनोपलः ।
इति शब्दमाला ॥

पांशुचन्दनः, पुं, (पांशुश्चितामसरजचन्दनमिव
यस्य ।) शिवः । इति चिकाण्डशेषः ॥

पांशुचामरः, पुं, (पांशुर्धूलिश्चामर इव यस्य ।)
पट्टवासः । इति जटाधरः ॥ तांडु इति भाषा ॥

(पांशौ दूर्वा चामर इव यस्य ।) दूर्वाश्चिततटी
भूमिः । वेङ्गोपकः । प्रशंसा । पुरोटिः । धूलि-
गुच्छकः । इति मेदिनी । रे, ३०५ ॥

पांशुजं, स्त्री, (पांशोर्जायते इति । पांशु + जन्
+ ङः ।) पांशुलवणम् । पाङ्गा लोन इति
भाषा ॥ तत्पथ्यायः । ऊषम् २ औद्भिज्जम् ३ ।

पाक्यम् ४ लवणम् ५ पट्ट ६ । इति रत्नमाला ॥
अस्य गुणाः । भेदकत्वम् । पाचनत्वम् । पित्त-
कारित्वम् । इति राजवल्लभः ॥

पांशुपत्रं, स्त्री, (पांशुः कर्पूर इव सुगन्धि पत्र-
मस्य ।) वास्तकम् । इति शब्दमाला ॥

पांशुमर्दनः, पुं, (मृदतेऽसाविति । मृद + क्युट् ।
मर्दनः । ततः पाशुः मर्दनो यच्च । यद्वा पांशो-
मर्दनं यच्च ।) केदारः । इति चिकाण्डशेषः ॥

पांशुरः, पुं, (पांशुं चिरसञ्चितगोमयादिकमुत्-
पत्तिवत्वेन रातीति । पांशु + रा + कः ।)

दंशकः । डांश इति भाषा ॥ पौठसर्पी ।
खड्गः । इति हारावली । १२३ ॥ (पांशुरस्या-
स्तीति । “नगपांशुपाण्डुश्च ॥” ५ । २ ।

१०७ । इत्यस्य वार्त्ति इति रः । पांशुविशिष्टे,
चि यथा, ऋग्वेदे । १ । २२ । १७ ।

“इदं विष्णुर्विचक्रमे चेधा निदधे पदम् ।
सम्हृमस्य पांशु(सुरे) ॥”)

पांशुरागिणी, स्त्री, (पांशुरागो विद्यतेऽस्याः ।
इनिः स्त्रियां ङीष् च ।) महामेदा । इति राज-
निर्घण्टः ॥

पांशुलः, पुं, (पांशुर्विदतेऽस्य । पांशु + “विष्मा-
दिभ्यश्च ॥” ५ । २ । ६७ । इति लच् ।) हरः ।
पापी । इति शब्दरत्नावली ॥ पुंश्चलः । शस्त्रोः

खडाङ्गम् । इति मेदिनी । ले, १०८ ॥ पूतिकः ।
काँटाकरञ्ज इति भाषा ॥ इति शब्दचन्द्रिका ॥

पांशुयुक्ते चि । इति धरणिः ॥ (पांशुर्दोषः पापश्च
तदयुक्ते च चि । यथा, रघुः । २२ ।

“तस्याः खुरग्यासपवित्रपांशु
मपांशुलानां धुरि कीर्त्तनीया ।

मार्गं मनुष्येऽन्तरधर्मपत्नी
श्रुतेरिवार्थं स्मृतिरन्वगच्छत् ॥”)

पांशुला, स्त्री, (पांशुल + टाप् ।) कुलटा । भूमिः ।
इति शब्दरत्नावली ॥ केतकी । रजस्वला ।
इति राजनिर्घण्टः ॥

पांसनः, चि, (पंसयति गुणादिकं नाशयतीति ।
पसि + क्युट् । बाहुलकात् दीर्घः ।) दूषकः । इति
चिकाण्डशेषः ॥ (यथा, महाभारते । १ ।

१५४ । ३३ ॥
“निरावाधास्त्वयि हते मया राक्षसपांसन ।।
वनेमेतच्चरिष्यन्ति पुरुषा वनचारिणः ॥”)

पांसुः, पुं, (पंसयतीति । पसि नाशने + “अर्जि-
ङ्गिकमीति ।” उणां । १ । २८ । इति
कुर्दीर्घश्च ।) घूलिः । (यथा, हेः रामायणे ।

२ । ८० । ६ ।
“अपरे पूरयन् कूपान् पांसुभिः श्वभमायतम् ।
निम्नभागांस्तथैवाशु समाश्चक्षुः समन्ततः ॥”)

चिरसञ्चितगोमयम् । इत्युणादिकोषः भरतश्च ॥
सार इति भाषा ॥

पाकः, पुं, (पच + भावे घञ् ।) पचनम् । क्लेदनम् ।
तत्पथ्यायः । पचा २ । इत्यमरः । ३ । २ । ८ ॥

रन्वनम् । स तु सप्तप्रकारो यथा,—
“भर्जनं तलनं खेदः पचनं कथनं तथा ।

तान्दरं पुटपाकश्च पाकः सप्तविधो मतः ॥”
भर्जनं केवलपाचे । तलनं स्नेहद्वये । खेदनं
अमृतापे । पचनं जले । कथनं सिद्धद्वयस-

महणे । तान्दरं द्वारवद्धतप्तयन्ते । पुटपाकः
अधोर्ध्वमितापे ज्ञेयः । इति पाकराजेश्वरः ॥

पाकः, पुं, (पच + भावे घञ् ।) पचनम् । क्लेदनम् ।
तत्पथ्यायः । पचा २ । इत्यमरः । ३ । २ । ८ ॥

रन्वनम् । स तु सप्तप्रकारो यथा,—
“भर्जनं तलनं खेदः पचनं कथनं तथा ।

तान्दरं पुटपाकश्च पाकः सप्तविधो मतः ॥”
भर्जनं केवलपाचे । तलनं स्नेहद्वये । खेदनं
अमृतापे । पचनं जले । कथनं सिद्धद्वयस-

महणे । तान्दरं द्वारवद्धतप्तयन्ते । पुटपाकः
अधोर्ध्वमितापे ज्ञेयः । इति पाकराजेश्वरः ॥

स्थालीमार्जनानादीन्परीक्षान्नी व्यापारनिचयः
पाकः । इति स्मृतिः ॥ * ॥ पाकभाण्डस्य
त्वात्त्वत्वं यथा,—

“नित्यं नूतनभाण्डेन कर्त्तव्यः पाक एव च ।
अथवा पक्षपथ्यन्तं तत्स्थान्यर्थं मनीषिभिः ॥”

इति ब्रह्मवैवर्तपुराणम् ॥ * ॥
पाककाले शूद्रायाभिदाननिषेधो यथा,—

“शूद्रायाभिश्च यो दद्यात् पाककाले विशेषतः ।
शूद्रापक्वं भवेद्भक्ष्यं ब्राह्मणः शूद्रतामियात् ॥”

इति कर्मलौचनम् ॥ * ॥
एकोद्दिष्टाह्ने तस्य नित्यत्वं यथा,—

“एकोद्दिष्टो कर्त्तव्यं पाकेनैव सदा खयम् ।
अभावे पाकपात्राणां तदहःसमुपोषणम् ॥”

इति आहृतत्वम् ॥ * ॥
तस्य विधिर्यथा,—

“पूर्वाशाभिमुखी भूत्वा उत्तराशामुखेन वा ।
पचेदन्नञ्च मध्याह्ने सायह्ने च विवर्जयेत् ॥

अग्रशाभिमुखे पक्वमन्त्रतान्नं विजानता ।
पूर्वामुखो धर्मकामः शोकहानिश्च दक्षिणे ॥

श्रीकामश्चोत्तरमुखे पतिकामश्च पश्चिमे ।
श्रेष्ठान्वाभिमुखे पक्वा द्रिद्रो जायते नरः ॥

यदा तु आयसे पात्रे पक्वमन्त्राति वै द्विजः ।
स पापिष्ठोऽपि सुदृक्तेऽन्नं रौरवे परिपच्यते ॥

तान्ने पक्वाः चक्षुर्हानिर्मणौ भवति वै क्षयम् ॥
पिष्टभ्यां पक्वमन्नञ्च पिष्टयोगे यश्चस्त्रिणि ।।

पुष्करौकस्य यश्चस्य लभते फलमोषितम् ॥
वातुलेन तु यत् पक्वं भगिन्या च कनिष्ठया ।

असगोत्रेण यत् पक्वं शोणितं तदपि स्मृतम् ॥
अभक्तेन च यत् पक्वं स्त्रिया पक्वमन्त्रैव च ।

पक्वपात्रे च यत् पक्वं तत् सर्वं निष्कलं भवेत् ॥
उद्धमरेण काष्ठेन कदम्बस्य दलेन च ।

शालेन करमर्दने उदरावर्त्तनेन च ॥
पक्वान्नं नैव भुञ्जीत भुक्तौ रात्रिसुषावसेत् ।

गर्हितान्नमवीरान्नं सक्तौ कृच्छं समाचरेत् ।
अप्रजा या तु वनिता नास्त्रीयादेव तदगृहे ॥

शालकाण्डस्य पक्वान्नं शिरीषकस्य चैव हि ।
कलिचण्डातकस्यैव वज्रावाण्यकस्य च ।

भेरुशालाखलेवापि पक्वान्नं गर्हितं स्मृतम् ॥
यदा न्यक्षयपात्रे तु पक्वं वै सार्वकालिकम् ।

मासे पक्षे तथाष्टौ च तत्पाकं विस्मृजेत् गृही ॥
घनुः पाके तथा सिद्धे मिथुने वा वरानने ।।

यः कुर्याद्भोजनं देवि ! कृच्छ्रयोगे विप्रमुध्यति ॥
एकदा तु जलं दद्याद् द्विवारं न प्रदापयेत् ।

त्रिभागं पूरयेत् पात्रं पश्चात्तोयं न दापयेत् ॥”
इति मतस्य स्मृतिः ३२ पटलः ॥ * ॥

परिणतिः । (यथा, मार्कण्डेये । ७० । ३४ ।
“स्वकर्मफलपाकेन भर्तुस्तस्य महात्मनः ।

वियोजिताहं तद्धेतुरयमासीन् निश्चाचरः ॥”
पिबति स्तन्यादिकं इति । पा पाने + “इण-

भोकाप्राशस्त्यतिमर्चिभ्यः कन् ।” उणां । ३ ।
४३ । इति कन् ।) शिशुः । जरसा केशस्य
ग्रौक्ष्यम् । स्थाल्यादि । इति मेदिनी । के, २६ ॥